

සාරය: සුමිහිරි දරුවනි, ඔබ ශිව බාබා පමණක් සිහිපත් කළ යුතු අතර කිසිම මනුෂ්‍ය ශරීරයක් සිහිපත් නොකළ යුතුයි. දැනුම හැර වෙන කිසිම දෙයකට සවන් දෙන්න එපා. ඒ වගේම අනවශ්‍ය දේ ගැන කතා කරන්නවත්, ඇහුම්කන් දෙන්නවත් එපා.

ප්‍රශ්නය: පියා දරුවන් වන ඔබ සැමට කරනා අනතුරු ඇඟවීම කුමක්ද ?

පිළිතුර: දරුවනි, ඔබ දැන් අයිති වන්නේ පියාටයි. ඔබගේ දිව්‍යමය වූ ළදරු කාලය අමතක කරන්න එපා. කිසිම පාපකාරී දෙයක යෙදෙන්න එපා. පියාට පොරොන්දු වී තිබෙන නිසා කිසිම විටෙක ඔහු අත්හැර යන්න එපා. ඔබ පියා අමතක කළහොත්, මායා ඔබගේ සතුට අතුරුදහන් කර දමන අතර එය ඔබගේ බුද්ධියට බාධාවක් වනවා. එවිට, ඔබ බියටපත් වී දිගින් දිගටම පාපකාරී ක්‍රියාවන්හි යෙදෙනු ඇත. එවිට, බුද්ධිය අගුළු වැටෙනු ඇත. එමනිසා, ඔබ ශිව බාබාට අයත් වුවත් වන හෙයින්, සැමවිටම ඔබගේ ළදරු කාලය සිහිපත් කරන්න.

ගීතය: ඔබගේ ළදරු කාලය අමතක කරන්න එපා.

ඕම් ශාන්ති. දරුවන්ට මෙහි අර්ථය වැටහුනාද? දරුවන් බාබා ඉදිරියේ අසුන්ගෙන සිටිනා අතර තමා බ්‍රහ්මා මාර්ගයෙන් ඔබගේ උරුමය ලැබීමට සිටිනා ඔහුගේ දරුවෙක් බවට පත්ව සිටිනා බවත් ඔබ දන්නවා. ඒ වගේම ඔබ අශාරීරික වූ උත්තරිතර පියා, උත්තරිතර ජීවයේ අවිනාශී වූ දරුවන් වන බවත් ඔබ හොඳින් දන්නවා. ඔබ දැන් පෞද්ගලිකවම පියා ඉදිරියේ අසුන්ගෙන සිටිනවා. ඔබ බොහෝ දුර ඇත සිටිනා විට ඔබ බොහෝම දෙනෙකුට මෙය අමතක වී යනවා. ඔබට තම නෑ හිතමිතුරාදීන් හමුවෙනවා. එමනිසා, ඔබට තම ළදරු කාලයේ දේවල් අමතක වී යනවා. මෙහි පෞද්ගලිකව අසුන්ගෙන සිටිනා අයට නම් සාමාන්‍යයෙන් තමා ඒ අවිනාශී වූ ශිව බාබාගෙන් දිව්‍යලෝකයේ උරුමය හිමිකර ගන්නවා යන්න අමතක වී යා නොහැකියි. මෙය දැඩි සතුටට පත්විය යුතු කරුණකි. ශිව බාබා අපව දරුවන් ලෙස හදා ගැනීමට ගෙන තිබෙන්නේ, නැවතත් වතාවක් අපව දිව්‍යලෝකයේ පාලකයන් බවට පත්කර වීමටයි. අශාරීරික වූ ශිව බාබා මෙම ශරීරය තුළට ඇතළු වී ශ්‍රීමත් දෙනවා: ශිව බාබා, අශාරීරික වූ තැනැත්තා වන මා සිහිපත් කරන්න. ඔහු සැමගේ විමුක්තිදායකයා වන හෙයින් ඔහු කතා කරන්නේ ජීවයන්ටයි. විමුක්තිදායකයා යනු ගැලවීම ලබාදෙන්නායි. ඔහු ගැලවීම ලබාදෙන්නේ මනුෂ්‍යයින්ටයි. මෙහි සතුන් ගැන ප්‍රශ්නයක් ඇත්තේ නැහැ. ඔහු තමයි මනුෂ්‍යයින්ට විමුක්තිය ලබාදෙන්නා. ඒ වගේම ඔවුන්ගේ මාර්ගෝපදේශකයා. දැනුමෙන් පිරුණා වූත් තැනැත්තා ලෙසද ඔුහුව හැඳින්වෙනවා. ඔබ පෞද්ගලික ලෙසම මෙහි අසුන්ගෙන සිටිනා නිසා ඔබ තුළ එම කුල්මත්භාවය තිබෙනවා. ඔබ ගෙදර ගිය විට මේවා අමතක වන බව බාබා දන්නවා. මායා ඔබට මේවා අමතක කරවනවා. මෙහිදී ඔබ බුද්ධිය තුළ පූජකවරුන්, ශාන්තවරුන්, ගුරුන් හෝ නෑ හිතමිතුරන් කිසිවෙක් සිහිවන්නේ නැහැ. ඔබ දැන් සබඳතාවය පවත්වාගෙන සිටින්නේ මෙලොවින් ඔබ්බෙහි සිටින්නා වූ තැනැත්තා සමඟයි. ශිව බාබා මොහු තුළට ඇතුළු වී අපට දිව්‍යලෝකයේ උරුමය හිමිකර දෙනවා. අශාරීරික වූ තැනැත්තා අනිවාර්යෙන්ම භෞතික ස්වරූපය තුළට පැමිණිය යුතුයි. ඔහු කියනවා: බොහෝ කාලයක් තිස්සේ නැති වී සිට දැන් හමුවූ දරුවනි, ඔබ දැන් නැවතත් වතාවක් ඔබගේ දිව්‍යලෝකයේ උරුමය හිමිකර ගැනීමට පැමිණ සිටිනවා. ඔබගෙන් මෙසේ අහනවා: ශිව බාබාත් සමඟ ඔබට ඇති සබඳතාවය කුමක්ද? එවිට ඔබ කියනවා, “අප ඔහුගේ අවිනාශී දරුවන් වන අතර, අප ප්‍රජාපිතා බ්‍රහ්මාගේ (මනුෂ්‍යත්වයේ පියාගේ) භෞතික දරුවන්, මන්ද, අප නැවත නැවතත් උපත් ලබා ගන්නා නිසයි. තම ඊළඟ උපතේදී, ඔබ සෑම කෙනෙක්ම ඔහුගේ දරුවන් බවට පත්වෙන්නේ නැහැ. ඔබගේ ළදරු කාලය පිළිබඳ වූ මෙම කරුණු අමතක කරන්න එපා. ඔබ ශිව බාබාගේ මුණුපුරන් වන අතර බ්‍රහ්මාගේ දරුවන් වනවා. ඔබ නැවතත් වතාවක් ඔබගේ දිව්‍යලෝක උරුමය හිමිකර ගැනීම උදෙසා මෙහි පැමිණ සිටිනවා. ඔබ දැන් ඉන්නේ අපායේයි; ඔබ ඉන්නේ සංගමයේයි. මෙය පහසු දෙයක්! වයසක මව්වරුන්ට පවා මෙය තේරුම් ගන්න පුළුවන්. ඔබ මෙය අමතක නොකළ යුතුයි. කොහොමනමුත්, පිටට ගිය සැණින් මෙය අමතක කරන බොහෝ දෙනා ඉන්නවා. ඔවුන් දවස පුරාම මේවා අමතක කර දමනා නිසා ඔවුන් තුළ කිසිම සතුටක් ඇත්තේ නැහැ. ඉතින්, ඔවුන් කියනවා: බාබා, සිදුවන්නේ කුමක්ද කියා මම දන්නේ නැහැ. ඇත්තෙන්ම දරුවන් අනන්ත වූ සතුටක් අත්විඳිය යුතුයි. පියා ඔබව දිව්‍යලෝකයේ පාලකයන් බවට පත්කරවනවා. ඉතින්, තවත් මොනවද ඔබට අවශ්‍ය ? ඔබට පියාව අමතක වන නිසා බය හිතෙනවා. ඔබ පීඩනයට ලක්වී දිගින් දිගටම පාපකාරී ක්‍රියා කිරීමට පටන් ගන්නවා. මොහු ගුරු කෙනෙක් නොවේ. සත්‍ය වූ පියා ඔහුයි. පියා මෙහි අසුන්ගෙන දරුවන් වන ඔබට විස්තර කර දෙනවා. ඔබ බ්‍රහ්මා මාර්ගයෙන් ශිව බාබාට අයිති වෙනවා. මෙම කෙනාත් බාබා, එම ඒකායන කෙනාත් බාබා. බ්‍රහ්ම කුමරුන් හා කුමාරියන් බොහෝමයක් ඉන්නවා. ඔබ තම උරුමය හිමිකර ගන්නේ කාගෙන්ද

? ශිව බාබා ගෙනී. නව ලෝකයේ නර්මාණකරුවා ඔහුයි. ඔබ දැන් බාබා සහ දාදා ඉදිරියේ අසුන්ගෙන සිටිනවා. පියා කියනවා: දරුවනි, කිසිම පාපකාරී ක්‍රියාවක යෙදෙන්න එපා. අලුතෙන් එන අයට මෙසේ පැවසෙනවා: හොඳයි, අද පොරෙන්දුවක් දෙන්න, ඔබ මා අමතක නොකළ යුතුමයි. මායා ඔබට නැවතත් මා අමතක කරවයි. මේ නිසා තමයි පියා ඔබට විස්තර කර දීමෙන් අනතුරු අඟවා තිබෙන්නේ. සෑම දරුවෙක්ම මුරලි එකෙන් මෙයට සවන් දෙනවා. මධුහන්දී බාබා මේ ආකාරයෙන් දරුවන්ට විස්තර කර දෙන බව ඔවුන් වටහා ගන්නවා. මායා දිගින් දිගටම ඔබට ඔබගේ ළමා කාලය අමතක කරවන බව ඔබ දන්නවා. ඇය සම්පූර්ණයෙන්ම ඔබගේ බුද්ධියෙහි අග්‍රළ දමයි. ජීවයන්ගේ අතීතය සතුට අත්දකිනා විට ඔහු සතුට ලබනවා: මට දැන් පියා හමුවී තිබෙනවා. බාබා සතුට දානය කරන්නා වන හෙයින් ඔහු ඔබව සියලු දුකින් මුදවා ගන්නවා. ඔහු සෑම මනුෂ්‍යයෙකුගේම ගැලවුම්කරුවායි. ඔබ උපත් මිලියන 8.4ක් අත්දැක නැහැ. මෙය උපත් සියදහස් ගණනක් පිළිබඳ වූ දෙයක් නොවේ. මෙය උපත් 84ක වක්‍රයක් පමණයි. මීට අවුරුදු 5000කට ප්‍රථම මෙය ඔබගේ රාජ්‍යය වූ බව ඔබ දන්නවා. ක්‍රිස්තු වංශයට අවුරුදු තුන් දහසකට ප්‍රථම මෙහි තිබුණේ දිව්‍යලෝකයයි. කිසිම කෙනෙක් මෙය දන්නේ නැහැ. පියා මෙහි අසුන්ගෙන ඉතා පැහැදිලි ලෙස මෙය විස්තර කර දෙනවා. මෙහි ආගමික ග්‍රන්ථ කිසිවක් ඇත්තේ නැහැ. මෙහි විස්තර වන දේවල් වැරදියි කියා හෝ ඔබට සැක සහිත නම් අත්හැර දමන්න. කොහොමනමුත්, ශිව බාබා ඔබගේ පියා වන අතර බ්‍රහ්මාත් ඔබගේ පියායි. ශිව බාබා කියනවා: මා බ්‍රහ්මාගේ මෙම ශරීරයට ඇතළු වී ඔහු මගේ දරුවා බවට පත්කර ගන්නවා. පසුව ඔහු මාර්ගයෙන් මම අනෙක් දරුවන් ලබා ගන්නවා. මා ඔවුන්ට උගන්වා ඔවුන් දිව්‍යලෝකයේ පාලකයන් බවට පත් කරවනවා. ඔබ දිව්‍යලෝකයේ පාලකයන්ව සිට දැන් අපායේ පාලකයන් බවට පත්ව සිටිනවා. ඔබ පරම පියා ඉදිරියේ පෞද්ගලිකවම සිටිනා ආකාරය ඔබට පෙනෙනවා. සියාගේ උරුමය ලැබීමට දරුවන්ට උරුමයක් තිබෙනවා. ඔබ අනිවාර්යෙන්ම පාරිශුද්ධත්වයට පත්විය යුතුයි. පාරිශුද්ධත්වයට පත් නොවී ජීවයන්ට පියාඹා යා නොහැකියි. ඔවුන් දිගින් දිගටම බොරු කියමින් ඉන්නවා: අඟවල් අඟවල් කෙනා නිර්වාණයේ දේශය වෙත ගිය අතර ඔහු එම ආලෝකය තුළ ගිලී ගියා. කිසිම කෙනෙක් එහි යන්නේ නැහැ. සෑම නළුවෙක්ම මෙහි පැමිණ සිටිය යුතුයි. විනාශය සිදුවන තුරුම ඔවුන් මෙහි සිටිය යුතුයි. ජීව දිගින් දිගටම පහළට එනවා. ඔවුන් මෙහි පැමිණීම නැවතුන පසු තමයි යුද්ධය ආරම්භ වන්නේ. පසුව ඔබගේ රාජ්‍යය ස්ථාපනය වෙනවා. සෑම කෙනෙක්ම එන්නේ එහි සිටයි. පියා මෙහි අසුන්ගෙන මෙම සෑම දෙයක්ම ඔබට ඉතාමත් පැහැදිලි ලෙස විස්තර කරනවා. කොහොමනමුත්, ඔබ ඒවා අමතක කර දමනවා. බොහෝ දෙනා එසේ අමතක කර දැමීම නිසා පසුව පියාව අත්හැර ගොස් තිබෙනවා. තමාම පියා වෙත සම්පූර්ණයෙන්ම කැප කර සිටි ඉතාමත් හොඳ දරුවන්, මෙතනින් පිටට යන්නට සිදු වූ විට හැඩු දරුවන් පවා ගෙදර ගොසින් මේ අපායේ වැසියන්ගේ ආශ්‍රය පැතු හෙයින් දැන් සෑම දෙයක්ම අමතක කර දමා තිබෙනවා. බාබා ඔබට අනතුරු අඟවනවා: දරුවනි, මෙම ළමා කාලය අමතක කරන්න එපා. ඔබ ශිව බාබා පමණක් සිහිපත් කළ යුතුයි. කිසිම ගුරු කෙනෙකුගේ පින්තූරයක්වත් තබා නොගත යුතුයි. අශාරීරික ශිව බාබාගේ පින්තූරයක් ගන්න ඔබට බැහැ. බාබා ඔබට හොඳ ක්‍රියාවන්හි යෙදෙන ආකාරය උගන්වනවා. එවන් වූ හොඳ ක්‍රියා ඔබට ඉගැන්වීමට කිසිම කෙනෙක්ට බැහැ. ඔබ දැන් උසස් තත්ත්වයට පත්වෙනවා. ඔබ තම ශරීරය අත්හැර ගියා වූවත් ඔබ ගිහිත් උසස් සේවයක යෙදෙනවා. මන්ද, එය ඔබගේ ඉහළට යන තත්ත්වය නිසයි. පසුව එය තීරණය වන්නේ සෑම කෙනෙක්ම දරනා උත්සාහය මතයි. කෙසේවෙතත්, බාබා කියනවා: මෙහිදී ඔබ බාබා ඉදිරියේ පෞද්ගලිකවම අසුන්ගෙන සිටිනවා. ඔබ මෙහිදී ඔහුට සවන් දෙන අතර ඔහුව සිහිපත් කරනවා. කොහොමනමුත්, පිටට ගිය සැණින් ඔබට සියල්ල අමතක වී යනවා. එකිනෙකා අතර ඕපාදූප කියවන්නා වූ, නොයෙකුත් බොරු කතා කියමින් සිටිනා වූ අයත් ඉන්නවා. ඔවුන් තුළ දැනුම නොමැති නිසා, සෑම විටම අනවශ්‍ය දේ ගැන ගතා කරමින් සිට අනෙක් අයගේ ඔලු නරක් කරනවා. බාබා පැමිණ සිටින්නේ ඔබව නැවතත් ගෙන යාමටයි. බාබා කියනවා: දරුවනි, මා සිහිපත් කරන්න. එවිට, ඔබ උසස් තත්ත්වයක් හිමිකර ගනු ඇත. දැනුම හැර වෙන කිසිම දෙයකට සවන් දෙන්න එපා. නිග්‍රහවලට හෝ වැරදි වූ කිසිම දෙයකට ඇහුම්කන් දෙන්න යන්න එපා. පියාව හඳුන්වන්නේ දිව්‍ය පියා, සත්‍යය ලෙසයි. ඔහු තමයි දිව්‍යලෝකය ස්ථාපනය කරන්නා වූ මුළු ලොවටම සත්‍යය වූ පියා. සියලු මනුෂ්‍ය ජීවයන්ගේ පියා වන්නේ ඒ එකම එක අශාරීරික වූ පියායි. ඔබ සෑම කෙනෙක්ම බ්‍රහ්ම කුමරුන් හා කුමරියන් බවට පත්ව සිටිනා අතර ඔබ සෑම කෙනෙක්ම අයත් වන්නේ එකම ධර්මයකටයි. පසුව අනෙක් ආගම්වල ව්‍යාප්ත වීම සිදුවනවා. සත් යුගයේ තිබෙන්නේ ඒ එකම දේවතා ධර්මය පමණයි. එහි සිටින සෑම කෙනෙක්ම ඉතාම ලස්සනයි. පසුව මුස්ලිම් ආගම ස්ථාපනය වෙනවා. එහි ලක්ෂණ සම්පූර්ණයෙන්ම වෙනස්. බෞද්ධයින්ගේ

ලක්ෂණත් සම්පූර්ණ වෙනස්, අනෙක් සෑම ආගමකම අයගේ ලක්ෂණ සම්පූර්ණයෙන්ම වෙනස්. දැන් ඒ ගණන් කිරීමටත් නොහැකි වූ ආගම් සියල්ලම විනාශ වී එකම එක ධර්මයක් පමණක් ස්ථාපනය වීමටයි තිබෙන්නේ. ඔබ අපිරිසිදු භාවයෙන් මිදී පාරිශුද්ධත්වයට පත් වෙනවා. ඔබගේ සතුරා, මායා ඉතාමත් නරක බව සිහි තබා ගන්න. දැනුම හැර අනෙක් දේවල්වලට සවන්දීමෙන්, ඔබ අනෙක් අතට හැරී යන අතර දුකින් පිරි පැල්පතකට ගොස් නවතියි. බාබා නැවත නැවතත් ඔබට විස්තර කරනවා, අනෙක් අයට පියාගෙන් ඔවුන්ගේ උරුමය ලබා ගැනීමට මාර්ගය පෙන්වා දීම ඔබගේ ව්‍යාපාරයයි. “උත්තරීතර පියා, උත්තරීතර ජීවයත් සමඟ ඔබට ඇති සබඳතාවය කුමක්ද” යන්න ගැන බාබා විස්තර කර දී තිබෙනවා. එය දැන්වීම් පුවරුවක ලියා තබන්න. එය ඉතා ලස්සනට ලිවිය යුතුයි, මිනිස්සු “බ්‍රහ්ම කුමාරි” යන නම ඇසූ විගස බිය වෙනවා. එමනිසා, ඔබ මෙයට වෙනත් දක්ෂ උපායක් සොයා ගත යුතුයි. ඔවුන් දැන්වීම් පුවරුව කියවූ විට බාබාගේ හැඳින්වීම ලබා ගන්නවා. භෞතික තැනැත්තා මාර්ගයෙන් ඔබ අනිවාර්යෙන්ම උරුමය හිමිකර ගන්නවා. දිව්‍යලෝකය ස්ථාපනය කරන්නා වන්නේ ශිව බාබායි. මුස්ලිම් ආගමේ අය ඔහු (දෙවියන්) බාන්ස් (දිව්‍යලෝකය) ස්ථාපනය කළා කියා කියනවා. ඔබ දැන් ඔහුගේ දරුවන් බවට පත්ව සිටිනවා. එවන් වූ පියෙක් අමතක කර දමන්න එපා. මායා බොහෝ බලවත්, එමනිසා, බාබා කියනවා: මෙම ළමා කාලය අමතක කර දමන්න එපා. සෑම කෙනෙක්ම ඔහුගේ දරුවන්, පුද්ගලයෙක් කෙතරම් වැදගත් වුවත්, බාබා කියන්නේ: මායා ඔබගේ ලොකුම සතුරායි. බාබා විස්තර කරනවා: අනවශ්‍ය දේවල් ගැන කතා කරන්න එපා. ඔබ “මම” හා “බාබා” කියා කතා කරයි, ඒ නිසා ඔවුන්ව අනුගමනය කොට උසස් තත්ත්වයක් හිමිකර ගන්න. ආදරණීය දරුවනි, මා සිහිපත් කරන්න, එවිට ඔබගේ සියලු පාප බර නැති වී යනු ඇත. එසේ නැති නම්, ඒ වෙනුවෙන් ඔබ විඳවිය යුතු වෙනවා. ඉතින් ඒ අවස්ථාවේදී ඔබට වඩ වඩාත් එය දැනෙන්නට පටන් ගනු ඇත. අවසානයේදී ඔබට එය දැනෙන්නේ හරියට තමා බොහෝ කාලයක් තිස්සේ විඳවූ ආකාරයටයි. ඔබගේ කර්ම බන්ධන ගෙවිය යුතුයි. නිවස වෙත යාමට හැකි වන්නේ එවිටයි. ඒ සෑම දෙයක් පිළිබඳව ඔබ දිගින් දිගටම දර්ශන දකිනු ඇත. අවවා.

සුම්හිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. නරක ආශ්‍රයට ගොදුරු වීමෙන් ඔබගේ දිව්‍යමය වූ ළමා කාලය අමතක කර දමන්න එපා. එකිනෙකා අතර කිසිම විටෙක අනවශ්‍ය දේවල් කතා කරන්න එපා, ඒවාට සවන් දෙන්න එපා. දැනුම පිළිබඳව කරුණු ගැන පමණක් කතා කරන්න.
2. සෑම කෙනෙකුටම පියාගෙන් ඔවුන්ගේ උරුමය ලබා ගත හැක්කේ කෙසේද යන මාර්ගය පෙන්වා දෙන්න. සම්පූර්ණයෙන්ම මමාවත්, බාබාවත් අනුගමනය කොට උසස් තත්ත්වයක් ලැබීම සඳහා උරුමය ලබාගන්න. පියාගේ ස්මරණය මාර්ගයෙන් ඔබගේ පාප සියල්ල ඉවත් කර දමන්න.

වරදානය: ඔබගේ සාමාන්‍ය ජීවිතයේ සෙනෙහසේ හැඟීම් (භාවනා) මත ඔබගේ වාසනාව නිර්මාණය කරමින් කෝටිප්‍රකෝටි වාරයක් වාසනාවන්ත වේවා.

බාප්දාදා සාමාන්‍ය ජීවයන්ට කැමතිය. පියාම සාමාන්‍ය ශරීරයකට පැමිණේ. අද දින කෝටිපතිකයන් සාමාන්‍ය අය වේ. සාමාන්‍ය දරුවන්ට සෙනෙහස් හැඟීම් ඇත, පියාට උවමනා කරන්නේ සෙනෙහසේ හැඟීම් ඇති දරුවන්ය, ශරීර අවධානයෙන් සිටින අය නොවේ. නාටකයට අනුව සංගම් යුගයේ දී සාමාන්‍ය වීම වාසනාවේ සළකුණකි. පියා, වාසනාව පිරිනමන්නා ඔවුනට අයිති කර ගන්නේ සාමාන්‍ය දරුවන්ය. ඔවුන් වාසනාවේ උරුමය අත්විඳින්නේ එමනිසාය. එවැනි උරුමයක් ඇති දරුවන් කෝටිප්‍රකෝටි වාරයක් වාසනාවන්ත වේ.

පාඨය: ඔබට සේවය කිරීමට විශාල හදවතක් ඇති විට කළ නොහැකි කාර්යයන් ද කළ හැකි බවට පත් වේ.

*** ඕම් ශාන්ති ***